

Espert tas-Sigurtà Mikrobika ta' Sustanzi ta' Oriġini Umana

Unità: DPR

Referenza: ECDC/AD/2021/DPR-ESOHO

Qed jintlaqgħu applikazzjonijiet għall-kariga ta' hawn fuq ta' Agent Temporanju fiċ-Ċentru Ewropew għall-Prevenzjoni u l-Kontroll tal-Mard (ECDC).

Deskrizzjoni tal-impjieg

L-ECDC bħalissa qed ifittex li jirrekluta Espert għall-qasam tax-xogħol tas-sigurtà mikrobika ta' sustanzi ta' oriġini umana. L-ECDC se jistabbilixxi wkoll lista ta' riżerva, li tista' tintuża għal kwalunkwe post vakanti futur f'dan il-qasam.

Id-Direttivi tal-UE dwar id-demm, iċ-ċelloli u t-tessuti, u l-organi joħolqu oqfsa komuni li jiżguraw standards għoljin fl-akkwist, l-ittestjar, l-ipproċessar, il-ħżin, id-distribuzzjoni u l-importazzjoni/l-esportazzjoni ta' sustanzi ta' oriġini umana (SoHO) madwar il-komunità tal-UE. Ir-rwol tal-ECDC f'dan il-qasam huwa l-għoti ta' parir xjentifiku / valutazzjoni tar-riskju u l-iżvilupp/it-thaddim ta' sistema ta' komunikazzjoni dwar kwistjonijiet relatati ma' theddid potenzjali minn mard li jittieħed relatat ma' sustanzi ta' oriġini umana. L-ECDC jikkollabora mill-qrib mal-Kummissjoni Ewropea u mal-Aġenzija Ewropea għall-Medicini biex iwettaq dawn il-kompiti.

Id-detentur tal-impjieg irid jirrapporta għand il-Kap tal-Programm tal-Mard, Infezzjonijiet Trażmessi Sesswalment, Viruses li jingarru fid-demm u Tuberkulozi. Hu se jittieghed fil-Programm ta' Infezzjonijiet Trażmessi Sesswalment, Viruses li jingarru fid-demm u l-Marda tat-Tuberkulozi, fit-taqsim tal-Infezzjonijiet Trażmessi fl-Arja, li jingarru fid-Demm u Trażmessi Sesswalment fl-Unità tal-Programm tal-Mard.

Ser ikun responsabbli, b'mod partikolari, għall-oqsma ta' hidma li ġejjin:

- Li jagħti pariri xjentifiċi relatati mas-sigurtà mikrobika tad-demm u komponenti, tessuti u ċelloli tad-demm, jew organi - sustanzi ta' oriġini umana (SoHO), b'fokus fuq wieħed minn dawn it-tliet oqsma (skont l-esperjenza preċedenti);
- Li jikkoordina l-iżvilupp, l-implimentazzjoni u l-operat ta' kuljum ta' gwida u għodod għall-attivitajiet ta' thejjija għaž-żamma tas-sigurtà mikrobika ta' minn tal-inqas wieħed mill-oqsma tas-SoHO;
- Li jidentifika, jimmonitorja u jirrapporta theddid għas-sustanzi ta' oriġini umana, bħad-demm, l-organi, it-tessuti u ċ-ċelloli potenzjalment milquta mill-mard li jittieħed;

- Li jgħin lill-Istati Membri fit-tishiġ tas-sistemi għall-kontroll u l-prevenzjoni tat-trażmissjoni ta' mard infettiv permezz tas-SoHO inkluż il-ġbir tad-*data*, ir-rappurtar u t-tixrid tal-analiżi;
- Li jikkontribwixxi għall-kordinazzjoni ta' network ta' servizzi tal-Istati Membri li jappoġġaw it-trasfużjoni, it-trapjantar u r-riproduzzjoni medikament assistita;
- Li jikkollabora mat-tim tas-SoHO tal-Kummissjoni Ewropea u li jattendi b'mod attiv il-laqqhat regolari tat-tim u tal-awtoritajiet nazzjonali kompetenti rilevanti;
- Li jikkummissjona u jiġġestixxi proġetti jew studji f'oqsma rilevanti, iżda wkoll li jkun lest li jibda, jwettaq u/jew jissorvelja studji ta' fattibbiltà rigward is-sigurtà mikrobika tas-SoHO u l-interventi preventivi;
- Li jikkontribwixxi għall-koordinazzjoni u l-faċilitazzjoni tal-attivitajiet relatati mas-SoHO maċ-Centru kollu, inkluż li jikkontribwixxi għall-pjan ta' ħidma annwali u jagħti kontribut fi proġetti rilevanti ffinanzjati mill-ECDC dwar is-sigurtà mikrobika tas-SoHO;
- Li jikkontribwixxi għal attivitajiet oħra tal-ECDC, kif meħtieġ, fil-qasam tal-għarfien espert tiegħu inklużi l-valutazzjonijiet tar-riskju tal-ECDC;
- Li jikkontribwixxi għar-Rispons u s-sistemi ta' ħidma 24/7 tal-ECDC.

Kwalifiki u esperjenzi meħtieġa

A. Rekwiziti formali

Sabiex tkun kandidat eliġibbli jeħtieġ li tissodisfa sett ta' rekwiziti formali. Dawn ir-rekwiziti huma:

- Livell ta' edukazzjoni li jikkorrispondi għal studji universitarji mitmuma ta' mill-anqas 3 snin attestati b'diploma¹;
- Għarfien profund ta' waħda mil-lingwi uffiċjali tal-UE u għarfien sodisfaċenti ta' lingwa uffiċjali oħra tal-UE sal-limitu meħtieġ għall-qadi ta' dmirijietek²;
- Nazzjonalità ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Tkun intitolat/a għad-drittijiet sħaħ tiegħek bħala ċittadin/a³;
- Tkun issodisfajt l-obbligi kollha imposti mil-liġijiet applikabbli dwar is-servizz militari;
- Tissodisfa r-rekwiziti tal-karattru għad-dmirijiet involuti; u
- Tkun fiżikament kapaċi biex twettaq id-dmirijiet relatati mal-kariga.

B. Kriterji tal-għażla

Biex tikkwalifika għal din il-kariga identifikajna kriterji essenzjali fir-rigward tal-esperjenza professjonali u l-karatteristiċi personali/ħiliet interpersonali. Dawn huma:

¹ Għandhom jiġu kkunsidrati biss id-diplomi u ċ-ċertifikati li jkunu ngħataw fl-Istati Membri tal-UE jew li huma s-suġġett ta' ċertifikati ta' ekwivalenza mahruġa mill-awtoritajiet fl-Istati Membri msemmija.

² Kandidati li ma għandhomx lingwa uffiċjali tal-UE jew li l-Ingliż mhuwiex il-lingwa materna tagħhom għandhom jipprovdu prova tal-livell tagħhom fit-tieni lingwa b'ċertifikat (B1 jew ogħla).

Barra minn hekk, sabiex ikunu eliġibbli għal promozzjoni permezz ta' eżerċizzju ta' promozzjoni annwali, il-membri tal-persunal għandu jkollhom għarfien operazzjonali ta' tjelet lingwa tal-UE, kif deskritt fir-Regolamenti tal-Persunal u r-Regoli ta' Implimentazzjoni applikabbli.

³ Qabel il-ħatra, il-kandidat magħżul se jintalab jipprovdi ċertifikat mill-fajl tal-pulizija biex juri li ma għandux kondotta kriminali.

Esperjenza/għarfien professjonali:

- Mill-anqas 5 snin ta' esperjenza professjonali (wara li tingħata d-diploma), li mill-anqas 3 snin minnhom ikunu nkisbu f'karigi rilevanti għad-dmirijiet deskritti fid-deskrizzjoni tal-impjieg;
- Grad universitarju fil-qasam tal-medicina, is-saħħa pubblika, l-epidemjologija, ix-xjenzi bijomedici jew qasam relatat;
- Għarfien ta' evidenza u kwistjonijiet relatati ma' theddid ta' mard li jittiehed relatat mademm, it-tessuti u ċ-ċelloli tal-bniedem, jew l-organi;
- Esperjenza mixhuda bi prova b'metodi għal medicina bbażata fuq l-evidenza u l-iżvilupp ta' gwida;
- Esperjenza fil-ġestjoni tal-proġetti, idealment fi proġetti relatati ma' sistemi ta' informazzjoni/komunikazzjoni dwar mard li jittiehed;
- Għarfien eċċellenti tal-Ingliż, kemm miktub kif ukoll mitkellm.

Karatteristiċi personali/hiliet interpersonali:

- Tkun xprunat mill-kwalità u tkun orjentat lejn is-servizz;
- Tkun kapaċi taħdem b'mod kollaborattiv u tibni relazzjonijiet tax-xogħol b'saħħithom;
- Tkun orjentat lejn ir-rizultati;
- Tkun impenjat li titgħallem b'mod kontinwu u li żżomm ruħek aġġornat mal-iżviluppi fil-qasam tal-għarfien espert tiegħek;
- Tkun kapaċi taħdem taħt pressjoni u timmaniġġja diversi responsabbiltajiet b'mod effettiv;

Skont l-għadd ta' applikazzjonijiet li jaslu, il-kumitat tal-għażla jista' japplika rekwiżiti aktar stretti fil-kriterji tal-għażla msemmija qabel.

Opportunitajiet Indaq

L-ECDC huwa impjegatur ta' opportunitajiet indaq u jhegġeg l-applikazzjonijiet mill-kandidati kollha li jissodisfaw il-kriterji tal-eligibiltà u tal-għażla mingħajr l-ebda distinzjoni abbażi ta' età, razza, twemmin politiku, filosofiku jew reliġjuż, ġeneru jew orjentazzjoni sesswali u irrispettivament mid-dizabbiltajiet.

Ħatra u kundizzjonijiet tal-impjieg

Id-detentur tal-impjieg jinħatar abbażi ta' lista qasira proposta mill-Kumitat tal-Għażla lid-Direttur. Dan l-avviż ta' pożizzjoni vakanti huwa l-baži għall-istabbiliment tal-proposta tal-Kumitat tal-Għażla. Il-kandidati jistgħu jintalbu jagħmlu testijiet bil-miktub. Il-kandidati għandhom jinnotaw li l-proposta tista' ssir pubblika u li l-inkluzjoni fil-lista qasira ma tiggarrantixxix ir-reklutaġġ. Il-lista qasira ta' kandidati ser tiġi stabbilita wara proċess ta' għażla miftuħa.

Il-kandidat magħżul ser jiġi reklutat bħala Aġent Temporanju, skont l-Artikolu 2f) tal-Kundizzjonijiet tal-Impjieg applikabli għall-Aġenti l-Oħra tal-Unjoni Ewropea, għal perjodu ta' ħames snin li jista' jiġġedded. Il-ħatra se tkun fil-grad **AD 5**.

Jenħtieġ li l-applikanti jinnotaw ir-rekwiżit skont ir-regolamenti tal-persunal tal-UE għall-persunal il-ġdid kollu li għandu jtemm perjodu ta' prova b'suċċess.

Għal aktar informazzjoni dwar il-kondizzjonijiet kuntrattwali u tax-xogħol, jekk jogħġbok irreferi għall-Kondizzjonijiet tal-Impjieg applikabbli għall-Aġenti l-Oħra tal-Unjoni Ewropea, li huma disponibbli fil-link li ġejja:

<https://eur-lex.europa.eu/legal-content/MT/TXT/?uri=CELEX%3A01962R0031-20140501>

Il-post tal-impjieg se jkun fi Stokkolma, fejn iċ-Ċentru għandu l-attivitajiet tiegħu.

Lista ta' riżerva

Tista' tinholoq lista ta' riżerva u din tintuża għar-reklutaġġ, f'każ li jkun hemm pożizzjonijiet vakanti simili. Din se tkun valida sal-31 ta' Diċembru tal-istess sena tad-data ta' skadenza tal-applikazzjoni u tista' tiġi estiza.

Proċedura ta' applikazzjoni

Biex tapplika jekk jogħġbok ibgħat applikazzjoni mimlija lil Recruitment@ecdc.europa.eu u fis-suġġett tal-email indika b'mod ċar ir-referenza tal-pożizzjoni vakanti u kunjomok.

Biex l-applikazzjoni tiegħek tkun valida, għandek timla t-taqsimiet meħtieġa kollha tal-formola ta' applikazzjoni, li għandha tiġi sottomessa fil-format Word jew PDF u preferibbilment bl-Ingliż⁴. Applikazzjonijiet mhux mimlija għalkollox se jitqiesu bħala invalidi.

Il-formola tal-applikazzjoni tal-ECDC tinsab fuq is-sit web tagħna hawnhekk:

<https://ecdc.europa.eu/en/about-us/work-us/recruitment-process>

Id-data tal-għeluq għas-sottomissjoni tal-applikazzjonijiet u aktar informazzjoni rigward l-istatus ta' din il-proċedura tal-għażla, kif ukoll informazzjoni importanti rigward il-proċess ta' reklutaġġ, hija mnizzla fuq is-sit web tagħna u tista' tinstab bl-użu tal-link ta' hawn fuq.

Minhabba l-volum kbir ta' applikazzjonijiet li jaslu, se jiġu nnotifikati biss il-kandidati li jintgħażlu għall-intervisti.

⁴ Dan l-avviż ta' pożizzjoni vakanti ġie tradott fil-lingwi uffiċjali kollha tal-UE mill-original tiegħu bl-Ingliż. Peress li l-lingwa ta' hidma ta' kuljum tal-Aġenzija hija generalment l-Ingliż, l-ECDC jippreferi jirċievi l-applikazzjoni bl-Ingliż.